



NAXXAR

MINUTI - LAQGĦAT TAL-KUNSILL

IS-SEBA' KUNSILL

SEDUTA NRU. 24 - L-ERBGĦA 30 TA' LULJU 2014

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-19:34pm.

Din kienet tkompli tal-laqgħa numru 23 u infatti kompliet fuq l-istess agenda oriġinali.

Preżenti:	Maria F. Deguara, M.D.	Sindku
	Anne Marie Muscat Fenech Adami	Viċi Sindku
	Clifford Galea	Kunsillier (wasal fit-19:38)
	Clinton Sammut	Kunsillier
	Noel Gatt	Kunsillier
	Alexander Agius	Kunsillier
	Pauline Miceli	Kunsillier
	Pierre Sciberras	Kunsillier
	Maryanne Cuomo	Kunsillier
	Paul Gatt	Segretarju Eżekuttiv

Pubbliku: Ma kienx hemm preżenza ta' pubbliku.

1. APPROVAZZJONI TAL-MINUTI

- 1.1. Minħabba li ma kienx hemm żmien biex ikunu ppreparati l-minuti tal-ewwel parti tal-laqgħa kien hemm qbil li l-minuti jitressqu f'laqgħa oħra.

2. IL-WEBSITE TAL-KUNSILL

- 2.1. Il-Kunsillier Sciberras spjega li għalkemm il-*website* preżenti tal-Kunsill hija tajba, hija diffiċli biex tkun aġġornata u għalhekk ma tistax tinżamm aġġornata jew bi stil modern. Huwa għalhekk sab programmi li huma bla ħlas li permezz tagħhom jista' joħloq *website* ġdida. L-unika spejjeż li jkun hemm huma biss għall-*hosting* kif ukoll, jekk biss ikun meħtieġ, biex ikun hemm funzjonijiet addizzjonali li m'humiex neċessarji għal website bażika. Jekk ikun il-każ il-ħlas xorta jkun minimu.
- 2.2. Huwa spjega li b'din is-sistema hemm żewġ miljuni u nofs websites jintużaw u qatt ma kien hemm problemi. Spjega wkoll li l-intenzjoni li tkun website tan-Naxxar u mhux strettament tal-Kunsill.
- 2.3. F'dan l-istadju, minħabba li hija intiża biex tippromwovi n-Naxxar speċjalment mal-barranin, l-ewwel li se tkun hija bl-Ingliż u eventwalment qed ikun esplorat traduzzjoni permezz tal-*google* għal kull lingwa oħra.
- 2.4. Il-Kunsill qabel ma' din is-sistema u li jieħu ħsiebha l-Kunsillier Sciberras.

3. IL-HIDMA TAL-KUNSILLIERI

- 3.1. Il-Kunsillier Galea skuża ruħu li ma pprovdiex il-lista bil-ħidma tiegħu fil-ħin. Huwa spjega li kellu problemi u pressjoni bix-xogħol li żammewh milli jaqdi dmiru ta' Kunsillier kif jixtieq iżda issa ssetilja u anki mar lura bħala għalliem biex qiegħed jerga lura għan-normal. Huwa ddikjara li kommess li jiddedika l-ħin li jkun hemm bżonn fil-ħidma tal-Kunsill speċjalment fir-responsabbiltà tiegħu.
- 3.2. Il-Kunsillier Miceli semmiet li l-ispazju tal-librerija qiegħed ikun dejjem ristrett. Kien mistoqsji dwar il-possibiltà li ssir gallarija biex jitkabbar l-ispazju.
- 3.3. Il-Kunsillier Miceli infurmat ukoll li se tipprova tikseb aktar informazzjoni għas-sessjonijiet tal-qari tat-tfal biex ma jieqfux minħabba li dawk li qed jorganizza l-Kunsill huma suċċess.

4. EDITUR GĦALL-KUNTATT

- 4.1. Is-SE informa li Glen Calleja kien infurmah li tgħabba b'wisq xogħol li mhux qed iħallilu aktar ċans li jkun l-editur tal-Kuntatt.
- 4.2. Meta kien mistoqsi s-SE informa li huwa kellu diġà ammont ta' materjal lest u kien qiegħed jikkordina biex il-kuntatt ikun ippubblikat qabel il-Festa tal-Vitorja. Huwa informa wkoll li se jkun pjuttost ristrett minħabba li jrid jinkludi informazzjoni dwar l-attività ta' Ġieħ in-Naxxar li se ssir fit-22 ta' Awwissu.
- 4.3. Kien hemm qbil li bħala persuna li tkun Editor għandu jkun deċiż aktar 'il quddiem. Sadanittant però kien hemm qbil, fuq proposta tal-Kunsillier Galea, li jibda jieħu ħsieb il-Kuntatt il-Kunsillier Sciberras filwaqt li l-Kunsillier Galea jassistih.

5. PETIZZJONI BIEX TRIQ L-IMNARA SSIR F'DIREZZJONI WAĦDA

- 5.1. Is-SE informa li kienet waslet petizzjoni mir-residenti ta' Triq l-Imnara biex it-triq tagħhom tinbidel f'direzzjoni waħda u li ma jkunx hemm aċċess għaliha minn Triq San Pawl.
- 5.2. Il-Viċi Sindku infurmat li kienet ikkonsultat lill-komunità kummerċjali dwarha u kollha kienu kontra minħabba li se ttelef il-parkeġġ.
- 5.3. Il-Kunsill ma laqax din it-talba minħabba li ma ħassx li kien hemm bżonn li ssir u għaliex se ttelef lil dawk li jiġu biex jiparkjaw fiż-żona.

6. APPARAT LI GĦANDU JIĠI WRITTEN OFF

- 6.1. Il-Kunsill qabel li l-lista ta' apparat elenkata f'A għandhom jiġu meqjusa *written off* u jitneħħew mill-inventarju.

7. L-ATTIVITÀ TAL-GHOTI TA' ĠIEĦ IN-NAXXAR

- 7.1. Is-SE ressaq xi mistoqsijiet li xtaq l-approvazzjoni tal-Kunsill għalihom. Wara diskussjoni l-Kunsill qabel kif ġej:
 - 7.1.1. L-attività tkun miftuħa biss bl-inviti kif kien sar f'attività simili fil-Palazz fil-passat.
 - 7.1.2. Jitqassmu l-midalji lill-ex-Kunsillieri, Kunsillieri preżenti, membri tal-istaff u għaqdiet.

8. DWAL TAL-MILIED GĦAT-TOROQ

- 8.1. Is-SE informa li minħabba li l-*handymen* kellhom ħafna xogħol kien diffiċli ferm li jittlaħħaq xogħol ta' dawl tal-Milied kemm kien mixtieq. Huwa għalhekk staqsa għal persuna addizzjonali li għieli assista lill-*handymen*.

- 8.2. Is-SE kien diġà indaga mas-Sur Joe Bartolo li aċċetta li jagħmel dan ix-xogħol għal €6 fis-siegħa. Però ma kienx jista' jgħid fiċ-ċert kemm se jiswew eventwalment.
- 8.3. Il-Kunsill qabel li s-SE jordna dan is-servizz u jevalwa l-ispiza meta jagħmel sett ta' madwar 10 disinni.

9. TMIEM IL-LAQGĦA

- 9.1. Kien hemm qbil li l-laqqgħa li jmiss issir it-Tlieta 26 ta' Awwissu 2014.
- 9.2. Il-laqqgħa intemmet fid-21:38.

MARIA F. DEGUARA MD,MMCFD
SINDKU

PAUL GATT DIP.MGMT (HENLEY), MIM
SEGRETARJU EŻEKUTTIV

